

634.

Врз основа на член 45-б став 3 од Законот за туристичка дејност („Службен весник на Република Македонија“ бр.62/04, 89/08 и 12/09) Владата на Република Македонија, на седницата одржана на 28.02.2009 година донесе

**О Д Л У К А
ЗА ОПРЕДЕЛУВАЊЕ НА ВИСИНАТА НА ТРОШОЦИТЕ
ЗА ПОЛАГАЊЕ НА СТРУЧЕН ИСПИТ ЗА
ТУРИСТИЧКИ ПРИДРУЖНИК**

Член 1

Со оваа одлука се определува висината на трошоците за полагање на стручен испит за туристички придружник.

Член 2

За полагање на стручен испит за туристички придружник се плаќаат трошоци во висина на фактички направените трошоци во износ од 2.000 денари.

Член 3

Оваа одлука влегува во сила наредниот ден од денот на објавувањето во „Службен весник на Република Македонија“.

Бр.19-5206/3
28 февруари 2009 година
Скопје

Заменик на претседателот
на Владата на Република
Македонија,
м-р **Зоран Ставрски, с.р.**

635.

Врз основа на член 16 став 4 од Законот за хидрометеоролошка дејност („Службен весник на Република Македонија“ бр.103/08), Владата на Република Македонија, на седницата одржана на 24.02.2009 година, донесе

**О Д Л У К А
ЗА УТВРДУВАЊЕ НА ВИСИНАТА НА НАДОМЕСТОК
ЗА ВРШЕЊЕ ХИДРОМЕТЕОРОЛОШКИ
РАБОТИ СО ПОВРЕМЕНИ НАБЉУДУВАЧИ И
СТРЕЛЦИ**

Член 1

Со оваа одлука се утврдува висината на надоместокот за вршење хидрометеоролошки работи со повремени набљудувачи и стрелци.

Член 2

Износот на месечниот надоместок за вршење хидрометеоролошки работи со повремени набљудувачи и стрелци се утврдува за:

- мерење на ниво на подземна вода, евидентирање на податоците во дневник и доставување на месечен извештај, за една станица во висина од 520 денари;
- мерење на ниво и температура на подземна вода, евидентирање на податоците во дневник и доставување на месечен извештај, за една станица во висина од 560 денари;
- дождомерни мерења и набљудувања на атмосферските појави на дождомерна станица, со евидентирање на податоците во дневник и доставување на месечен извештај, за една станица во висина од 560 денари;
- фенолошки набљудувања на фенолошка станица, со евидентирање на податоците и доставување на месечен извештај, за една станица во висина од 560 денари;
- мерење и набљудување на квалитетот на воздухот, евидентирање на податоците во дневник и доставување на месечен извештај, за една станица во висина од 960 денари;

- мерење на ниво на површинска вода, евидентирање на податоците во дневник и доставување на месечен извештај, за една станица во висина од 1.200 денари;

- метеоролошки мерења и набљудувања на обична климатолошка станица, со евидентирање на податоците во дневник и доставување на месечен извештај, за една станица во висина од 1.600 денари;

- мерење на ниво и температура на површинска вода, евидентирање на податоците во дневник и доставување на месечен извештај, за една станица во висина од 1.600 денари;

- мерење на ниво на површински води и секојдневно јавување на измерените величини, за една станица во висина од 1.600 денари;

- мерење на ниво на површински води во вонредни услови и почесто јавување на измерените величини, до завршување на пошланиот бран, за една станица во висина од 1.600 денари;

- мерење на ниво и температура на површински води и секојдневно јавување на измерените величини, за една станица во висина од 1.760 денари;

- мерење на ниво, температура и суспендиран нанос на површински води, евидентирање на податоците во дневник и доставување на месечен извештај, за една станица во висина од 2.000 денари;

- мерење на ниво и температура на вода на природните езера и секојдневно јавување на измерените величини, а во летна сезона вонредни јавувања за потребите на туризмот, за една станица во висина од 2.000 денари;

- мерење и набљудување на квалитетот на водите, евидентирање на податоците во дневник и доставување на месечен извештај, за една станица во висина од 2.000 денари;

- метеоролошки мерења и набљудувања на обична климатолошка станица, со секојдневно јавување и евидентирање на податоците во дневник и доставување на месечен извештај, за една станица во висина од 2.000 денари;

- мерење на ниво, температура и суспендиран нанос на површински води и секојдневно јавување на измерените величини, за една станица во висина од 2.400 денари;

- стрелци на противградобијни станици, за една станица во висина од 3.200 денари;

- аеролошки мерења и набљудувања, за една станица во висина од 6.400 денари;

- метеоролошки мерења и набљудувања на висинска главна метеоролошка станица (со отежнати услови), за една станица во висина од 6.800 денари;

- метеоролошки мерења и набљудувања на главна метеоролошка станица (со 15 часовна програма), за една станица во висина од 6.800 денари;

- метеоролошки мерења и набљудувања на обична метеоролошка станица со проширен програм, со секојдневно шифрирање и испраќање на извештаи, евидентирање на податоците во дневник и доставување на декаден и месечен извештај, за една станица во висина од 6.800 денари;

- метеоролошки мерења и набљудувања на радарски центри, за една станица во висина од 7.520 денари; и

- метеоролошки мерења и набљудувања на главна метеоролошка станица (со 24 часовна програма), за една станица во висина од 7.520 денари.

Член 3

Оваа одлука влегува во сила осмиот ден од денот на објавувањето во „Службен весник на Република Македонија“.

Бр.19-747/1
24 февруари 2009 година
Скопје

Заменик на претседателот
на Владата на Република
Македонија,
м-р **Зоран Ставрски, с.р.**